

# مزارعت کی شرعی حیثیت

محمد طاسین

وجو ترجیح کے نقطہ نظر سے جب ہم ان احادیث کا جائزہ لیتے ہیں تو عدم جواز والی احادیث میں دس وجوہ ترجیح ایسی نظر آتی ہیں جو حدیث خیر میں نہیں پائی جاتیں، اول یہ کہ حدیث خیر میں مزارعت کے جواز کی تصریح نہیں بلکہ ایک مبہم احتمال ہے جیکہ اس کے بال مقابل عدم جواز والی احادیث میں مزارعت کے عدم جواز کی واضح تصریح ہے، دوم یہ کہ حدیث خیر بلحاظ واقعہ ایک حدیث ہے جب کہ عدم جواز والی حدیث متعدد واقعات سے تعلق رکھنے کی وجہ سے متعدد احادیث ہیں، سوم یہ کہ حدیث خیر ایک فعلی حدیث ہے، اور اس کے بال مقابل عدم جواز والی احادیث قولی ہیں، چہارم یہ کہ حدیث خیر خاص ہے جب کہ عدم جواز والی احادیث عام ہیں، پنجم یہ کہ حدیث خیر کا مدلول جزی ہے جیکہ عدم جواز والی احادیث کا مدلول ایک قاعدہ کایہ اور قانون کلی ہے، ششم یہ کہ حدیث خیر مزارعت کی اباحت پر دلالت کرتی ہے حالانکہ عدم جواز والی احادیث اس کی تحریم پر دلالت کرتی ہیں، هفتم یہ کہ حدیث خیر کے راویوں کا عمل اور فتویٰ اس کے خلاف ہے جیکہ عدم جواز والی احادیث کے راویوں کا عمل و فتویٰ ان کے موافق ہے، هشتم یہ کہ مزارعت کے عدم جواز والی احادیث میں زجر و تهدید ہے یعنی مزارعت کو ترک نہ کرنے والوں کے لئے اللہ اور اس کے رسول کے ساتھ جنگ کرنے کی سخت دھمکی ہے جیکہ حدیث خیر میں ایسی کوئی چیز نہیں، نهم یہ کہ عدم جواز والی احادیث قرآن حکیم کے اس اصولی تصور کے متناسب ہیں جو اس نے معاشی معاملات کے جواز و عدم جواز کی بابت پیش کیا ہے جیکہ حدیث خیر اس کے مطابق نہیں، دهم یہ کہ عدم جواز والی احادیث

قياس کے مطابق ہیں جبکہ حدیث خیر قیاس کے مطابق نہیں جب اس کو مزارعت پر معمول کیا جائے، عدم جواز والی احادیث میں بمقابلہ جواز والی حدیث خیر کے ترجیح کی اور وجوہ بھی ہیں لیکن طوالت سے بچتے ہوئے میں صرف انہی مذکورہ دس وجوہ پر اکتفاء کرتا ہوں، اس سے یہ بخوبی ثابت ہو جاتا ہے کہ حدیث خیر مرجوح اور اس کے بال مقابل مزارعت کے عدم جواز والی احادیث راجح اور زیادہ قابل اعتماد ہیں ،

حدیث خیر پر تفصیلی بحث کے بعد اب اس دوسری حدیث کو لیجئیں جو مزارعت کے جواز میں پیش کی جاتی ہے اس دوسری حدیث سے مراد وہ حدیث ہے جس کو عبدالله بن عباس سے طاعوس نے روایت کیا ہے اور جس کو میں پیچھے عبدالله بن عباس کی احادیث میں نقل کرچکا ہوں اور اس پر کچھ بحث، حدیث خیر کی بحث میں بھی آچک ہے، لیکن اب اس پر کسی قدر تفصیل سے بحث کی جائی گی کیونکہ جواز مزارعت میں اس کو بڑی اہمیت دی جاتی اور اس پر زیادہ اعتماد کیا جاتا ہے، اس سلسلہ میں ضروری ہے کہ پہلے اس اضطراب اور اختلاف کو واضح کیا جائے جو اس کے متن میں پایا جاتا ہے، علامہ ابو بکر الحازمی نے اس کے بارے میں لکھا ہے :

هذا حدیث له طرق وفيه اختلاف يه ايسى حدیث ہے جس کے متعدد الفاظ لايمكن حصرها فى هذا المختصر، طرق هیں اور اس کے الفاظ میں جو ص ۱۸۱ - کتاب الاعتیار، اختلاف ہے اس مختصر کتاب میں اس کا حصر ممکن نہیں ۔

مندرجہ ذیل روایات سے اس اختلاف و اضطراب کا کچھ اندازہ لکایا جا سکتا ہے ۔

عن عمر و بن دینار قال قلت عمر بن دینار سے روایت ہے کہما کہ لطاوس لوتركت المخابرة فانهم يزعمون میں نے طاؤس سے عرض کیا کہ آپ

مخابره کو چھوڑ دیتے تو اچھا ہوتا  
کیونکہ وہ کہتے ہیں کہ نبی صلعم  
نے اس سے روکا ہے، تو طاؤس نے جواب  
میں کہا کہ ان سے زیادہ علم والے  
یعنی ابن عباس نے مجھے بتلایا ہے  
کہ نبی صلعم نے اس سے نہیں روکا، اور  
کہا تم میں سے ایک کا اپنے بھائی  
کو مفت زین دے دینا بہتر ہے مقابلہ  
اس کے کہ وہ اس پر منعین معاوضہ  
وصول کرے۔

طاوس نے ابن عباس سے روائت کیا کہ  
نبی صلعم نے مزارعت کو حرام  
نہیں تھیرایا لیکن حکم دیا کہ لوگ  
آپس میں ایک دوسرے کے ساتھ نرمی  
برتیں اور ایک روائت میں ہے کہ  
آپ نے چاہا کہ بعض بعض کے ساتھ  
نرمی کریں۔

مجاہد سے مروی ہے کہا کہ میں  
نے طاؤس کا ہاتھ پکڑا اور رافع  
بن خدیج کے بیٹے کے پاس لے گیا  
اس نے اپنے باپ سے حدیث بیان  
کی کہ نبی صلعم نے کراء الارض  
سے منع فرمایا ہے، تو طاؤس نہ

ان النبی صلی اللہ علیہ وسلم نہیں عنہا،  
فقال ان اعلمهم یعنی ابن عباس اخبرنی  
ان النبی صلی اللہ علیہ وسلم لم ینہ عنہا  
وقال لان یمنع احد کم اخاه خیر له من  
ان یأخذ عليها خراجا معلوساً، بخاری،  
ابو داؤد، ابن ماجہ، مسنند احمد۔

عن طاؤس عن ابن عباس ان النبی  
صلی اللہ علیہ وسلم لم یحرب المزارعة  
ولکن امر ان یرفق بعضهم ببعض، وفي  
رواية ولكن اراد ان یرفق بعضهم ببعض  
ص ۲۳۸، جامع الترمذی۔

عن مجاهد قال اخذت بید طاؤس  
فادخلته الى ابن رافع بن خدیج، فحدثه  
عن ایہ ان النبی صلی اللہ علیہ وسلم  
نہی عن کراء الارض، فابی طاؤس وقال  
سمعت ابن عباس لا یری بذالک بأسا،  
ص سن النسائی،

مانا اور کہا میں نے ابن عباس  
سے سنا ہے کہ وہ اس میں کچھ  
کچھ حرج نہیں دیکھتے تھے،

عمر و بن دینار نے طاؤس سے، اس  
نے ابن عباس سے روائت کیا کہ  
انہوں نے جب سنا کہ لوگ کراء  
الارض کے بارے میں بہت بعث  
کر رہے ہیں تو تعجب سے سبحان  
الله کہا، اور فرمایا کہ رسول اللہ  
صلعم نے تو صرف یہ فرمایا کہ  
کیوں نہیں مفت دے دیتا اپنی  
زین تم میں ایک اپنے بھائی کو،  
اور آپھ نے کراء الارض سے نہیں  
منع فرمایا،

عن عمر و بن دینار عن طاؤس عن ابن  
عباس انه لما سمع اكتثار الناس في كراء  
الارض قال سبحان الله، انما قال رسول  
الله صلى الله عليه وسلم الامتحنها احد  
كم اخاه ولم ينـهـ عن كراءـهـ،

ص ۱۲۹ - ابن ماجہ ،

عمر و بن دینار سے روائت ہے کہا  
طاؤس اس کو ناجائز سمجھتے تھے  
کہ اپنی زین سونے چاندی کے  
عوض اجارے پر دین، لیکن تمہائی  
اور چوتھائی پر دینے میں کچھ حرج  
نهیں دیکھتے تھے، مجاهد نے ان سے  
کہا آپ رافع بن خدیج کے بیٹے کے  
پاس چلتے اور اس سے اس کے باپ  
کی روائت کردہ حدیث سنیتے، اس

عن عمر و بن دینار قال كان  
طاؤس يكره ان يواجر ارضه بالذهب  
والفضة و لا يرى بأمسا بالثالث و الرابع،  
فقال له مجاهد اذهب الى ابن رافع بن  
خدیج فاسمع حدیثه عن ایہ، فقال لو  
اعلم ان رسول الله صلی الله عليه وسلم  
نهی عنہ لم افعله ولكن حدثني من هو  
اعلم منه ابن عباس، ان رسول الله صلی  
الله عليه وسلم انما قال لان يمنحها احد

کم اخاہ خیر لہ من ان یأخذ علیہا خراجا  
 معلوماً، ص ۱۴۲ - ج ۲ - سنن النسائی پر طاؤس نے کہا کہ اگر میں  
 جانتا کہ رسول اللہ صلعم نے اس  
 سے روکا ہے تو میں اس کو نہ کرتا  
 لیکن مجھ سے بیان کیا ہے اس نے  
 جو اس سے زیادہ علم والا ہے یعنی  
 ابن عباس نے کہ رسول اللہ صلعم  
 نے صرف یہ فرمایا کہ اپنے بھائی  
 کو زین بلا معاوضہ دے دینا بہتر  
 ہے بحسبت اس کے کہ اس پر اس  
 سے پیداوار وغیرہ کی شکل میں کچھ  
 لیا جائے

آپ نے دیکھا کہ اس حدیث کے الفاظ میں کتنا اختلاف ہے حالانکہ  
 اپنے اصل کے اعتبار سے یہ ایک ہی حدیث ہے لیکن اس اختلاف سے ایسا  
 معلوم ہوتا ہے کہ گویا یہ متعدد احادیث ہیں، میں سمجھتا ہوں ان الفاظ  
 میں سے یہ الفاظ کہ ”لَمْ يَنْعِمْ أَحَدٌ كُمْ أَخَاهُ خِيرٌ لَهُ مَنْ يَأْخُذُ عَلَيْهَا خِرَاجًا“<sup>۱</sup>، تو کچھ تغیر کے ساتھ رسول اللہ صلعم کے ہیں کیونکہ یہ الفاظ دوسرے  
 صحابہ کرام کی احادیث میں بھی موجود ہیں، اور ان کے سوا جو اور الفاظ  
 ہیں ان میں سے کچھ ابن عباس کے اور زیادہ طاؤس کے ہیں، طاؤس نے ابن  
 عباس کے مطلب کو اپنی سمجھے کے مطابق وقتاً فوقتاً مختلف الفاظ سے ادا کیا  
 اور یہ بھی سمکن ہے کہ اس اختلاف میں نیجے کے راویوں کا بھی کچھ حصہ  
 ہو، بہر حال ابن عباس کی اس زیر بحث حدیث سے اتنا ضرور ظاہر ہوتا ہے کہ  
 مزارعت حرام نہیں لہذا اس حدیث کا ان احادیث سے کھلا تعارض ہے جو  
 مزارعت کی تحریم پر دلالت کرتی ہیں جیسے حضرت جابر وغیرہ کی احادیث،

تو پھر آئیے اب یہ دیکھیں کہ مسلمہ وجوہ ترجیح کی بنا پر ان میں سے کون راجح اور کون مرجوح ہے۔

چنانچہ ترجیح کے نقطہ نظر سے جب ہم ان متعارض احادیث کا جائزہ لیتے ہیں تو بمقابلہ اس حدیث کے جو مزارعت کی عدم تحریک پر دلالت کرتی ہے ان احادیث میں متعدد وجوہ ترجیح نظر آتی ہیں جو اس کی تحریم پر دلالت کرتی ہیں، مثلاً تخدیم والی احادیث کے لئے ایک وجہ ترجیح یہ ہے کہ وہ اپنے اصل کے لحاظ سے متعدد ہیں اور ان کو رسول اللہ صلی اللہ علیہ وسلم سے روائت کرنے والے صحابہ کرام کی تعداد کم از کم سات ہے جن کے اسمائے گرامی یہ ہیں، حضرت جابر، حضرت ابوہریرہ، حضرت زید بن ثابت، حضرت ثابت بن الصحاک، حضرت عائشہ، حضرت انس، حضرت رافع بن خدیج، جب کہ عدم تحریم والی ابن عباس کی یہ حدیث اپنے اصل کے لحاظ سے ایک ہے اور اس کو رسول اللہ صلعم سے روائت کرنے والے صرف ابن عباس ہیں، دوسری وجہ ترجیح یہ کہ تحریم والی احادیث کو صحابہ کرام سے روائت کرنے والے تابعین کی تعداد دس سے زیادہ ہے جن کے نام یہ ہیں : حضرت نافع، حضرت سالم بن عبد اللہ، حضرت عمر بن دینار، حضرت مجاهد، حضرت سعید بن المسیب، حضرت سلیمان بن یسار، حضرت ابو النجاشی، حضرت عبداللہ بن مغفل، حضرت عطاء بن ابی رباح، حضرت سعید بن میناء، حضرت ابوالزیب الرمکی، حضرت حنبلہ بن قیس اور حضرت ابو سلمہ وغیرہ، جب کہ جواز والی ابن عباس کی اس حدیث کو حضرت ابن عباس سے صرف ایک تابعی روائت کرتا ہے جس کا نام حضرت طاؤس بن کیسان الیمنی ہے، اصطلاحی الفاظ میں مطلب یہ کہ ابن عباس کی یہ حدیث خبر واحد ہے اور اس کے بال مقابل احادیث، خبر مشہور ہیں اور یہ قاعده ہے کہ خبر مشہور کو خبر واحد پر ترجیح حاصل ہوتی ہے، تیسرا وجہ ترجیح تحریم والی احادیث کے لئے یہ ہے کہ یہ نصاً اور قولاً رسول اللہ صلی

الله عليه وسلم کی طرف منسوب ہیں جب کہ عدم تحریم والی ابن عباس کی یہ حدیث استدلالاً واجتہاداً رسول اللہ صلعم کی طرف منسوب ہے جیسے کہ ”امر اور أراد“، کے الفاظ سے ظاہر ہوتا ہے، چوتھی وجہ ترجیح تحریم والی احادیث کے لئے یہ ہے کہ وہ ایک چیز کی تحریم اور حذر پر دلالت کرتی ہیں جب کہ ابن عباس کی یہ حدیث اس چیز کی اباحت پر دلالت کرتی ہے، پانچویں وجہ ترجیح یہ کہ تحریم والی احادیث میں زجر و تهدید کے الفاظ ہیں : ”فَلَيُؤْذِنُ بِحَرْبِ مِنَ اللَّهِ وَرَسُولِهِ“، حالانکہ ابن عباس کی اس حدیث میں ایسا کوئی لفظ نہیں، چھٹی وجہ ترجیح یہ کہ تحریم والی احادیث سے تحریم کا اثبات مفہوم موافق سے ہوتا ہے جب کہ ابن عباس کی اس حدیث سے عدم تحریم کا اثبات مفہوم مختلف سے کیا گیا ہے، یعنی آنحضرت صلی اللہ علیہ وسلم کے ان الفاظ سے کہ ”تم میں سے کسی کا اپنی زین اپنے بھائی کو مفت بلا معاوضہ دے دینا بہتر ہے بنسخت اس کے کہ اس پر کچھ معاوضہ وصول کرے“، یہ مطلب نکالنا کہ مزارعت حرام نہیں، مفہوم مختلف پر اعتماد کرنا ہے، ساتویں وجہ ترجیح یہ کہ تحریم والی احادیث میں سے بعض کے راوی خود صاحب معاملہ ہیں یعنی وہ خود مزارعت کا معاملہ کرتے تھے اور پھر رسول اللہ صلی اللہ علیہ وسلم کے منع فرمائے پر انہوں نے وہ معاملہ ترک کر دیا، جب کہ جواز والی اس حدیث کے راوی عبداللہ بن عباس صاحب معاملہ نہیں یعنی ان کا پیشہ مزارعت نہ تھا، آٹھویں وجہ ترجیح تحریم والی احادیث کے لئے یہ ہے کہ ان کے راویوں کا عمل اور فتویٰ اس کے خلاف ثابت نہیں، جیکہ عدم تحریم اور جواز والی اس حدیث کے راوی عبداللہ بن عباس کا فتویٰ اس کے خلاف ثابت ہے، طبرانی کی ایک روائی کے الفاظ یہ ہیں :

عن ابن عباس اذا اراد احدكم ان عبداللہ بن عباس سے مروی ہے فرمایا يعطي اخاه ارضًا فليمتحها ایا ولا يعطيه جب تم میں سے کوئی اپنے بھائی کو زین دینا چاہے تو اسے بلا بالثلث والربع،

معاوضہ دے، تھائی اور چوتھائی  
بیداوار پر نہ دے،

نووین وجہ ترجیح تحریم والی احادیث کے لئے یہ ہے کہ یہ قرآن مجید کے اس اصولی تصور سے مطابق ہیں جو معاشی معاملات کے جواز و عدم جواز سے متعلق اس نے دیا ہے اور عدم تحریم والی یہ حدیث اس کے مطابق نہیں، دسویں وجہ ترجیح یہ ہے کہ عدم جواز والی احادیث، مقتضائے عقل و قیاس کے موافق ہیں جبکہ جواز والی یہ حدیث اس سے مطابقت نہیں رکھتی،

علاوه ازین اس حدیث میں ایک کمزوری یہ بھی ہے کہ عبدالہ بن عباس سے اس کے واحد راوی حضرت طاؤس جو اصلاً ایرانی تھے اور پھر یعنی میں سکونت اختیار کر لی تھی اگرچہ ثقہ ہیں لیکن مزارعت کے بارے میں ان کا جو روایہ تھا اس کو تابعین میں سے بعض ممتاز حضرات اچھا نہیں سمجھتے تھے اور کہتے تھے کہ چونکہ طاؤس نے خود یہ معاملہ کر رکھا ہے یعنی مزارعت پر زمین دے رکھی ہے لہذا وہ اس کو جائز کہتے ہیں، مثلاً مجاهد کا یہ قول جو حضرت حماد نے نقل کیا ہے :

عن حماد انه قال سالت مجاهداو  
سالما عن کرام الارض بالثلث و الرابع  
مجاهد اور سالم سے پوچھا زمین کو  
فکر هاه و سالت عن ذالک طاؤسا فلم  
تمہائی اور چوتھائی پر دینے کے  
یریہ بأسا، قال فذکرت ذالک لمجاهد  
متعلق تو انہوں نے اس کو ناجائز  
وكان يشرفه و يوقره فقال انه يزارع،  
بتلایا، اور میں نے اس کے متعلق  
طاؤس سے پوچھا تو اس نے کہا  
ص ۲۶۲ - ج ۲ - طحاوی -

اس میں کچھ حرج نہیں، پھر میں  
نے یہ مجاهد سے ذکر کیا تو اس نے

کہا حالانکہ وہ طاؤس کی عزت و  
تکریم کرتے تھے، اس لئے کہ وہ  
یعنی طاؤس خود مزارعت کا معاملہ  
کرتے ہیں،

اسی طرح کا ایک قول ابراہیم النجعی سے بھی منقول ہے جس کو سند  
کے ساتھ امام محمد بن مزارعہ کے ذکر کیا ہے:

عن محمد قال أخبرنا أبو حنيفة عن  
حماد انه سأله طاؤسا عن الزراعة بالثلث  
او الربع، فقال لابأس به فذكرت ذالك  
لامبراهيم فكرهه، فقال ان طاؤسا له ارض  
بزارعه فمن اجل ذالك قال ، باب  
المزارعة - كتاب الآثار-

امام محمد سے روایت ہے کہا کہ  
مجھ سے امام ابو حنیفہ نے بیان کیا  
حمد سے نقل کرتے ہوئے کہ اس  
نے طاؤس سے تھائی یا چوتھائی پر  
مزارعہ کے متعلق پوچھا تو اس نے  
جواب دیا کہ اس میں کچھ مضائقہ  
نہیں، پھر میں نے طاؤس کی  
یہ بات ابراہیم سے ذکر کی تو  
اس پر اس نے ناگواری کا اظہار  
کیا اور فرمایا۔ کہ چونکہ طاؤس  
نے اپنی زین مزارعہ پر دے رکھی  
ہے لہذا اس وجہ سے اس نے ایسا  
کہا،

ظاهر ہے کہ مجاهد اور ابراہیم کے مذکورہ قول میں طاؤس پر ایک طرح  
کا طنز ہے اور وہ طاؤس کے اس فعل کو اچھی نظر سے نہیں دیکھتے تھے،  
کچھ اسی طرح کا اظہار عمر و بن دینار کے ان الفاظ سے بھی ہوتا ہے جو  
صحیحین کی مذکورہ بالا روایات میں ہیں وہ الفاظ یہ کہ قلت لطاوس لو

ترکت المخابرة، میں نے طاؤس سے کہا کہ کاش آپ مخابرہ کو ترک دیتے، یا یہ کہ اگر آپ مخابرہ کو ترک کر دیتے تو اچھا ہوتا، اس سے ظاہر ہوتا ہے کہ وہ مزارعہ کے متعلق طاؤس کے روئیے اور طرز عمل کو اچھا نہیں سمجھتے تھے، اور اچھا نہ سمجھتے کی دلیل انہوں نے یہ پیش کی کہ فانہم یزعمون ان النبی صلی اللہ علیہ وسلم نہیں عنہا، یعنی میں اس وجہ سے ایسا کہہ رہا ہوں کہ کثی صحابہ کرام اعتقاد کے ساتھ رسول اللہ صلیع سے روائی کرتے ہیں کہ آپ مخابرہ سے منع فرمایا، واضح رہے کہ زعم کے معنے بہاں شک والی بات کے نہیں ہیں بلکہ یقین والی بات کے ہیں، مجمع البخاری میں لکھا ہے : یزعم عن رسول اللہ صلی اللہ علیہ وسلم ای یظن و یعتقد روایا عن رسول اللہ صلی اللہ علیہ وسلم، ص ۶۲ - ج ۲ -

پھر عمر و بن دینار کے جواب میں طاؤس نے جو کچھ فرمایا اس سے بھی ظاہر ہوتا ہے کہ ان کا موقف نہایت کمزور ہے اور طرز استدلال میں کوئی خاص جان نہیں بلکہ ایسا محسوس ہوتا ہے کہ وہ اپنے طرز عمل کو جائز ثابت کرنے کے لئے دلیل سے زیادہ عبداللہ بن عباس کی شخصیت کا سہارا لے رہے ہیں، مثلاً صحیح البخاری کی روائی کے مطابق سب سے پہلے طاؤس نے یہ فرمایا : ای عمرو "انی اعطیہم و اعینہم، اے عمر میں ان کو عطیہ دیتا اور ان کی اعانت و امداد کرتا ہوں، ظاہر ہے کہ یہ چیز مزارعہ کے جواز کی دلیل نہیں بن سکتی کیونکہ مزارعین کو ان کے مقرہ حصہ سے زیادہ دے دینے اور ان کی مالی اعانت و امداد کرنے سے مزارعہ کی حقیقت نہیں بدل جاتی اور اس کے شرعی حکم پر کوئی خاص اثر نہیں پڑتا مطلب یہ کہ اگر معاملہ مزارعہ بنیادی طور پر ایک ناجائز معاملہ ہے تو مالک زمین کاشتکار کو خواہ کتنا ہی کچھ کیوں نہ دے دے وہ معاملہ جائز نہیں ہو سکتا بلکہ ناجائز ہی رہتا ہے، اس کے بعد طاؤس نے جو دوسری بات فرمائی وہ یہ کہ

”ان اعلمهم یعنی این عباس اخربنی ان النبی صلی اللہ علیہ وسلم لم ینہ عنہا، اس میں انہوں نے عمر و بن دینار کو ان کی اس بات کا جواب دینے کی کوشش کی ہے جو انہوں نے بطور دلیل کے پیش کی تھی وہ یہ کہ ”فانہم یزعمون ان رسول اللہ علیہ وسلم نہیں عنہا“، لیکن یہ جواب کچھ خاص تسلی بخش نہیں اس لئے کہ اس کی بنیاد دراصل طاؤس کے اس خیال پر ہے کہ عبداللہ بن عباس ان صحابہ رض کے مقابلہ میں زیادہ علم والے ہیں جو نہیں مزارعت کی احادیث رسول اللہ سے روائت کرتے ہیں اور یہ خیال درست نہیں، کیونکہ اگر علم سے طاؤس کی مراد وہ احادیث ہیں جو صحابہ اکرم نے رسول اللہ صلعم سے سنیں اور یاد کر لیں اور علم کی زیادتی کا مطلب زیادہ احادیث کا معلوم ہونا ہے تو اس علم میں حضرت ابو هریرہ، حضرت این عباس سے بڑھے ہوئے ہیں اور ان کا علم زیادہ ہے حالانکہ نہیں مزارعت والی حدیث کو روائت کرنے والوں میں ابو هریرہ بھی شامل ہیں اور دوسری بات یہ کہ اگر بالفرض اس کو تسلیم بھی کر لیا جائے کہ عبداللہ بن عباس کو بنسبت دوسرے صحابہ کے احادیث نبویہ کا مجموعی طور پر زیادہ علم تھا تو اس سے یہ کہاں لازم آتا ہے کہ ان کو ہر حدیث کا علم تھا، کتب حدیث شاہد ہیں کہ بے شمار احادیث جو دوسرے صحابہ رض نے رسول اللہ صلی اللہ علیہ وسلم سے سنیں اور یاد کیں عبداللہ بن عباس کو ان کا علم نہ تھا اور ہوتا بھی کیسے جب کہ حضور صلعم کی وفات کے وقت ان کی عمر صرف تیرہ سال بتلائی جاتی ہے گویا سن بلوغ کو بھی نہ پہونچی تھی اور ان کے مقابلہ میں صحابہ رض کی کثیر تعداد ہے جن کو تیرہ سال سے زیادہ صحبت اور ساع کا موقع ملا، لہذا ہو سکتا ہے کہ حضرت جابر، حضرت ابو ہریرہ، حضرت زید بن ثابت اور حضرت رافع بن خدیج وغیرہ کی بنسبت حضرت این عباس کو زیادہ حدیثیں معلوم ہونے کے باوجود نہیں مزارعت والی احادیث کا علم نہ ہو جیسا کہ ان کو دوسری بہت سی احادیث

کا علم نہ تھا، اسی طرح اگر عبداللہ بن عباس کو اعلمہم کہنے سے طاؤس کا مطلب یہ ہو کہ وہ مزارعت کے جواز و عدم جواز کے علم میں ان دوسرے صحابہ سے بڑھے ہوئے تھے جو نبی کی احادیث کو بیان کرتے تھے تو یہ بھی قرین قیاس نہیں کیونکہ عبداللہ بن عباس کا جس گھرانے سے تعلق تھا وہ زراعت پیشہ نہ تھا بلکہ تجارت پیشہ تھا لہذا اس مسئلے کا ان سے براہ راست کوئی تعلق نہ تھا جیکہ ان کے بال مقابل نبی مزارعت کی احادیث کو روائت کرنے والے صحابہ جیسے حضرت جابر، حضرت زید بن ثابت اور حضرت رافع بن خدیج اور ان کے چچا زراعت پیشہ لوگ تھے اور یہ مسئلہ ان کے گھر کا مسئلہ تھا اور اس کے ساتھ ان کا نفع و نقصان وابستہ تھا، اور اگر علم سے مراد فهم و تفہم ہو تو یہ ایک ایسی چیز ہے جس کو اللہ کے سوا کوئی نہیں جانتا کہ کون فهم و تفہم میں کیا درجہ رکھتا ہے لہذا اگر صاحب وحی کسی کے متعلق یہ فرمادے کہ وہ فهم و تفہم میں سب سے بڑھا ہوا ہے تو اس کا اعتبار ہو سکتا ہے لیکن صاحب وحی کی کسی حدیث میں یہ ذکر نہیں کہ عبداللہ بن عباس باقی صحابہ رضی سے اعلم یعنی زیادہ تفہم اور سمجھہ والے ہیں، ان کے حق میں رسول اللہ صلعم کی یہ جو دعا ہے کہ اللہم فقهہ فی الدین، اس سے یہ تو ثابت کیا جاسکتا ہے کہ اللہ تعالیٰ نے ان کو تفہم فی الدین سے نوازا تھا لیکن یہ ثابت نہیں ہوتا کہ وہ دیگر تمام صحابہ سے افقہ اور ہر معاملہ میں میں زیادہ سمجھدار تھے کیونکہ اگر ایسا ہوتا تو پہلے خود صحابہ، پھر تابعین اور پھر آئندہ مجتهدین ہر مسئلے اور ہر معاملے میں عبداللہ بن عباس کی رائی کو دوسروں کی رائی پر ترجیح دیتے اور اس کے مطابق فیصلے کرتے حالانکہ کتب حدیث و فقہ میں ہمیں نظر آتا ہے کہ بکثرت مسائل میں انہوں نے عبداللہ بن عباس کی روائت اور رائی کو ترک اور دوسرے صحابہ کی روایات اور آراء کو اختیار کیا، علاوہ ازین ایک حدیث نبوی میں اس کی تصریح ہے کہ تضاکی فہم میں حضرت علی، حلال و حرام کے فہم و علم میں حضرت معاذ بن جبل

اور فرائض و میراث کے علم میں زید بن ثابت سب سے بڑھے ہوئے ہیں جس کا مطلب یہ ہوا کہ عبداللہ بن عباس کا علم مذکورہ مسائل میں ان حضرات سے کم تھا، لہذا طاؤس کا مذکورہ قول اس کے اپنے خیال کے مطابق درست ہو تو ہو لیکن حقیقت واقعہ کے لحاظ سے درست نہیں چنانچہ جب بنیاد ہی مضبوط نہیں تو اس بنیاد پر طاؤس کا دوسرے صحابہ کی احادیث پر ابن عباس کی حدیث کو ترجیح دینا کیسے قابل قبول ہو سکتا ہے، نتیجہ یہ کہ طاؤس کا وہ جواب جو اس نے عمر و بن دینار کی دلیل کو ٹھکرانے اور اپنے موقف کو جائز ثابت کرنے کے لئے دیا ہے درست معلوم نہیں ہوتا، اور پھر نہایت عجیب بات یہ ہے کہ طاؤس ابن عباس سے اس بارے میں جو حدیث روایت کرتے ہیں اس میں اس کی تصریح ہے کہ ایک مسلمان کے لئے خیر اور بہتر یہ ہے کہ وہ اپنی فاضل زمین اپنے بھائی کو منحہ کے طور پر بلا معاوضہ دے مزارعت پر نہ دے اور خود اس خیر اور بہتر کو اختیار نہیں کرتے اور مزارعت کے کاروبار کو نہیں چھوڑتے، اس سے بجا طور پر یہ خیال پیدا ہوتا ہے کہ مزارعت کے متعلق حضرت طاؤس کا رویہ غیر محتاط اور مخدوش تھا، حالانکہ نقط لگان پر زمین دینے کو وہ بھی حرام کہتے تھے جیسا کہ بہت محدثین نے بیان کیا ہے حالانکہ ابن عباس کی مذکورہ حدیث سے یہ کہیں ثابت نہیں ہوتا کہ زمین پر سونے چاندی کی صورت میں نقد لگان لینا حرام ہے لہذا ظاہر ہے کہ وہ اس بارے میں دوسرے صحابہ کی احادیث پر اعتماد کرتے ہیں،

الغرض جواز مزارعت سے متعلق عبداللہ بن عباس کی مذکورہ بالاحديث جس کو عبداللہ بن عباس کے شاگردوں میں سے صرف طاؤس روائت کرتے ہیں، متعدد وجوہ ترجیح کی بنا پر ان احادیث کے مقابلہ میں مرجوح اور ناقابل استدلال ہے جو عدم جواز مزارعت سے متعلق صحابہ کرام کی ایک جماعت سے مرفوی ہیں ،

## تطبیق و توفیق کا طریقہ :

ترجیح کے طریقہ پر احادیث مزارعہ کا مفصل جائزہ پیش کرنے کے بعد اب وقت آیا ہے کہ جمع و تطبیق کے طریقہ سے ان احادیث کا جائزہ لیا جائے اور یہ دیکھا جائے کہ ان کے مابین جمع و تطبیق کی کوئی صورت نکل سکتی ہے یا نہیں اور اگر نکل سکتی ہے تو وہ کیا ہے؟

لیکن قبل اس کے کہ زیر بحث متعارض کو جمع و تطبیق کے نقطہ نظر سے دیکھا جائے یہ بتلا دینا ضروری ہے کہ متعارض احادیث میں تطبیق و توفیق کی ہر صورت صحیح نہیں ہوتی بلکہ صرف وہی صورت صحیح ہوتی ہے جس میں ایک تو متعارض احادیث کی مساویانہ حیثیت برقرار رکھی گئی ہو کیونکہ دو حدیشوں کو متعارض ماننے کا مطلب یہ ہوتا ہے کہ وہ دونوں استنادی حیثیت سے مساوی درجہ کی ہیں اور ان میں سے کسی کو کسی پر کوئی ترجیح نہیں، لہذا جمع و تطبیق کی ہر وہ صورت غلط قرار پاتی ہے جس میں متعارض احادیث میں سے ایک کو بلا کسی خارجی دلیل کے بغایہ اپنی حالت پر برقرار رکھا گیا اور دوسری میں تأویل کر کے اس کے مطابق بنایا گیا ہو کیونکہ ایسی صورت میں ان کی مساویانہ حیثیت قائم نہیں رہتی اور ایک کو دوسری پر بلا کسی مرجع کے ترجیح ہو جاتی ہے، جو عقلًا غلط ہے، دوم یہ کہ متعارض احادیث کے مابین جس بنیاد پر تطبیق و توفیق پیدا کی جائے اس کا ثبوت ان دو متعارض احادیث میں سے کسی سے نہیں ہونا چاہئے بلکہ ان دو کے علاوہ کسی تیسری دلیل سے ہونا چاہئے لہذا جمع و تطبیق کی ہر وہ صورت غلط قرار پاتی ہے جس میں متعارض احادیث میں سے ایک کو تطبیق کی بنیاد بنا یا گیا ہو کیونکہ اس صورت میں بھی ان کی مساویانہ حیثیت قائم نہیں رہتی اور ترجیح بلا مرجع لازم آتی ہے جو غلط ہے، مطلب یہ کہ اگر کسی تیسری دلیل مثلاً کسی قرآنی نص سے یا مشاہدے یا عقل سے ایک بات

ثابت ہوتی ہو اور وہی بات ان متعارض احادیث میں سے ایک سے ثابت ہوتی ہو تو ایسی صورت میں اس حدیث کو اپنی حالت پر برقرار رکھ کر اور دوسری میں تاویل کر کے اس کے مطابق و موافق بنایا جائے تو تطبیق و توفیق کی یہ صورت صحیح ہے کیونکہ اپنی صورت میں ایک متعارض حدیث کو دوسری پر ترجیح دینے کے لئے تیسرا دلیل موجود ہوتی ہے لہذا ترجیح بلا مرجع لازم نہیں آتی ،

اسی طرح ایک صحیح تطبیق کے لئے یہ بھی ضروری ہے کہ جس تاویل کے ذریعے متعارض احادیث میں تطبیق پیدا کی گئی ہو اس تاویل کی احادیث کے الفاظ میں گنجائش پائی جاتی ہو، چنانچہ اگر وہ تاویل ایسی ہو کہ حدیث کے الفاظ اس کے متحمل نہ ہوں بلکہ اس کا انکار کر رہے ہوں تو نہ وہ تاویل صحیح ہوگی اور نہ اس پر مبنی تطبیق و توفیق ،

واضح رہے کہ اب تک احادیث مزارعت کے مابین جمع و تطبیق کی جو شکلیں تجویز کی گئی ہیں وہ دو ہیں، پہلی شکل یہ کہ جواز والی حدیث میں جواز سے مراد مطلق مزارعت کا جواز ہے اور عدم جواز والی احادیث میں عدم جواز سے مراد مطلق مزارعت کا عدم جواز نہیں بلکہ اس کی بعض فاسد شکلؤں کا عدم جواز ہے لہذا اس تطبیق کی بنیاد گویا اس امر پر ہے کہ مزارعت فی نفسه اور بنیادی طور پر ایک جائز معاملہ ہے البتہ اس کی بعض شکلیں خارجی مفاسد کی وجہ سے ناجائز ہیں، اور جمع و تطبیق کی دوسری شکل یہ کہ جواز والی حدیث میں جواز سے مراد یہ ہے کہ مزارعت حرام نہیں اور عدم جواز والی احادیث میں عدم جواز کا مطلب یہ ہے کہ مزارعت ایک ناپسندیدہ، غیر محسن اور مکروہ معاملہ ہے جس کا نہ کرنا، کرنے سے بہتر ہے، لہذا اس تطبیق کی بنیاد اس پر ہے کہ مزارعت کی ہر شکل کراہیت کے ساتھ جائز ہے، لیکن غور سے دیکھا جائے تو صحت و عدم صحت کے مذکورہ معیار کے مطابق جمع و تطبیق کی یہ دونوں شکلیں صحیح نہیں کیونکہ ان میں وہ

شرائط نہیں پائی جاتیں جو جمع و تطبیق کی صحت کے لئے ضروری ہیں، مثلاً پہلی شکل کو لیجئے اس میں ایک خرابی یہ ہے کہ متعارض احادیث کی مساویانہ حیثیت برقرار نہیں رہتی جو ان کو متعارض مان کر تسلیم کی گئی تھی، وہ اس طرح کہ تطبیق کی اس شکل میں جواز والی حدیث خیر تو جوں کی تون اپنی حالت پر برقرار رہتی ہے لیکن عدم جواز والی احادیث تاویل کے ذریعے بدل جاتی ہیں لہذا اس حدیث خیر کے لئے ترجیح بلا مرجع لازم آتی ہے، دوسری خرابی تطبیق کی اس شکل میں یہ ہے کہ اس کی بنیاد جس مفروضے پر ہے وہ یہ کہ مزارعت بنیادی طور پر ایک جائز معاملہ ہے اور اس کے ثبوت میں حدیث خیر پیش کی جاتی ہے جو متعارض احادیث میں سے ایک ہے، اس سے بھی حدیث خیر کو عدم جواز والی احادیث پر بلا کسی مرجع کے ترجیح لازم آتی ہے جو عقلآلٰ غلط ہے، تیسرا خرابی اس شکل میں یہ ہے کہ اس میں عدم جواز والی احادیث میں جو تاویل کی گئی ہے یعنی یہ کہ عدم جواز سے مراد مزارعت کی تمام شکلوں کا عدم جواز نہیں بلکہ اس کی بعض فاسد شکلوں کا عدم جواز ہے جو جہالت کی وجہ سے باہمی نزاع کا باعث بنتی ہیں، اس تاویل کی عدم جواز والی بعض احادیث میں تو گنجائش ہے لیکن بیشتر احادیث میں ہرگز کوئی گنجائش نہیں بلکہ ان کے الفاظ اس تاویل کا انکار کرتے ہیں، جیسے حضرت جابر، حضرت ابو هریرۃ، حضرت زید بن ثابت اور حضرت رافع بن خدیج کی احادیث کے حسب ذیل الفاظ:

- (۱) من کانت له ارض فلیزر عها او جس کی زین ہو وہ اس کو خود یزر عها اخاه ولا یکریها بالثلث ولا کاشت کرے یا پھر اپنے بھائی کو بالربع ولا بطعام مسمی، کاشت کے لئے دے دے، اور اس زین کو تھائی اور چوتھائی پیداوار اور مقررہ مقدار میں غله پر نہ دے،

(۲) اذا كانت لاحدكم ارض فليزرعها او ليرعها اخاه فان لم يفعل فليهد عها ولا يكريها بشيئ ،

جب تم میں سے کسی کی زمین  
ہو تو وہ اس کو خود کاشت کرے  
یا اپنے بھائی کو یونہی کاشت کے  
لئے دے دے، اگر ایسا نہیں کرتا

تو پھر اس کو چھوڑ دے اور کسی

چیز کے بدلتے کرائے پر نہ دے،

رسول اللہ صلعم نے ہمیں زمین کو

علی الثلث والربع والطعام المسمی وامر

محاقله پر دینے سے روکا یعنی یہ کہ ہم

اس کو کرائے پر دین بعض تھائی

یا چوتھائی پیداوار اور مقرر مقدار

غلہ کے، اور زمین والے کو حکم

دیا کہ وہ اس کو خود کاشت کرے

یا دوسرے کو یونہی کاشت کے لئے

دے دے، اور زمین کو کرائے وغیرہ

پر دینے کی تمام شکلوں کو ناجائز

بتلایا ،

مزارعت وغیرہ کا معاملہ نہ کرو

زمین کو یا خود کاشت کرو، یا دوسرے

کو بلا معاوضہ کاشت کے لئے دے دو

یا پھر اپنے پاس روک رکھو،

صرف تین شخصوں کے لئے کاشت

جائز ہے ایک اس کے لئے جس کی

اپنی زمین ہو اور وہ اس کو خود

کاشت کرے، دوسرے اس شخص کے

(۳) فلا تفعلوا ازروعه، او ازروعه

او اسکوها،

(۴) انما یزرع ثلاثة رجل له ارض فهو

یزرعها و رجل منح ارضا فهو یزرع ما

منح و رجل استکری ارضا بذهب او

فضة ،

لئے جس کو زین منحہ و عطیہ کے طور پر دی گئی ہو اور وہ اس کو کاشت کرتا ہو، تیسرا اس شخص کے لئے جس بنے زین سونے چاندی کے عوض کدائی پر لی ہو،

(۶) نہانا ان بزرع احمدنا الا ارض نبی صلعم نے ہمیں روکا اس سے کہ ہم میں سے کوئی کاشت کرے سوائے دو شخصوں کے ایک وہ جو زین کا خود مالک ہو اور دوسرا وہ جس کو کسی شخص نے زین عطیہ کے طور پر دی ہو،

منع فرمایا رسول اللہ صلعم نے اس سے کہ زین اجرہ پر لی جائے عوض نقد دراهم کے یا پیداوار کی تھائی اور چوتھائی کے،

رسول اللہ صلی اللہ علیہ وسلم نے روکا اس سے کہ زین لی جائے کاشت کے لئے (نقد کے بدلے یا پیداوار کے کسی حصہ کے بدلے) نقد پر یا پیداوار کے کسی حصہ پر،

رسول اللہ صلعم نے مخابرہ سے منع فرمایا، میں نے پوچھا، مخابرہ کیا ہے تو اس جواب میں فرمایا، زین کو

(۷) نبھی رسول اللہ صلی اللہ علیہ وسلم ان تستأجر الارض بالدرارم المنقودة او بالثلث والربع،

(۸) نبھی رسول اللہ صلی اللہ علیہ وسلم ان تؤخذ الارض اجرا او حظا،

(۹) نبھی رسول اللہ صلی اللہ علیہ وسلم عن المخابرة قلت ما المخابرة؟ قال ان تأخذ الارض بنصف او ثلث او ربع،

بیداوار کے نصف یا تھائی یا چوتھائی  
پر لینا مخابرہ ہے (یہ جواب حضرت  
زید بن ثابت کا بھی ہو سکتا ہے جو  
اس حدیث کے راوی ہیں)۔

یہ ہیں وہ الفاظ جو مزارعت کے عدم جواز والی احادیث میں ذکر کئے گئے ہیں، ان میں جو پہلے الفاظ ہیں وہ رسول اللہ صلی اللہ علیہ وسلم نے ایک خطبے میں ارشاد فرمائے جیسا کہ نسائی، این ماجہ اور طحاوی وغیرہ کی مندرج ذیل روایت سے ظاہر ہوتا ہے :

عن عطاء عن جابر بن عبد الله  
قال خطبنا رسول الله صلی الله علیہ وسلم  
کہ رسول الله صلعم نے ہمارے سامنے  
خطبہ دیا اور فرمایا : جس کی زمین  
هو و اس کو خود کاشت کرے،  
لیزر عہا ولا یواجرها ،  
یا دوسرے کو کاشت کے لئے دے دے  
اور اس اجارے وغیرہ پر نہ دے ،

مختلف احادیث کے مذکورہ الفاظ صاف بتلارہے ہیں کہ وہ مزارعت کی کسی کسی خاص شکل سے متعلق نہیں بلکہ مطلق مزارعت اور اس کی ہر شکل سے متعلق ہیں، مثلاً نمبر ایک سے چار تک جو الفاظ ہیں ان میں حصر کے ساتھ یہ وضاحت ہے کہ مالک زمین اپنی زمین میں صرف تین طریقے اختیار کر سکتا ہے : ایک یہ کہ وہ اس کو خود کاشت کرے، دوم یہ کہ وہ اپنے کسی مسلمان بھائی کو یونہی مفت کاشت کے لئے دے دے اور سوم یہ کہ وہ بلا کاشت اپنے پاس روک رکھے، ان تینوں طریقوں کے سوا مالک زمین کے لئے چوتھا کوئی طریقہ جائز نہیں، ظاہر ہے کہ مزارعت اور کراء الارض کی کوئی شکل

بھی ان تین طریقوں میں نہیں آتی لہذا اس سے مزارعت کی ہر شکل کا ناجائز ہونا ثابت ہوتا ہے، پھر جب کہ عبارت نمبر ایک، دو اور تین میں صراحة کے ساتھ مزارعت کی ہر شکل کی ممانعت موجود ہے، وہ الفاظ یہ ہیں: ”(۱) ولا یکریها بالثلث ولا بالربع ولا بطعم مسمی“، ”(۲) ”ولا یکریها بشئی“ اور تسری حدیث کے الفاظ: فنکریها علی الثالث و الرابع و الطعام المسمی، وکہ کراء ہا وبا سوی ذالک، لہذا ان احادیث کا یہ مطلب لینا کہ ان مزارعت کی جو ممانعت ہے وہ مطلق مزارعت کی نہیں بلکہ اس کی بعض فاسد شکلوں کی ممانعت ہے، تاویل نہیں بلکہ کھلی ہوئی تحریف ہے اور توجیہ القول بما لا یرضی به القائل کی بد ترین مثال ہے، پھر نمبر پانچ سے تو تک جو عبارتیں ہیں ان میں تخصیص کے ساتھ ان صورتوں کی تصریح ہے جو کاشتکار کے لئے جائز اور ناجائز ہیں، عبارت نمبر پانچ میں صرف تین صورتیں جائز بتلائی گئی ہیں: اول یہ کہ زمین کاشت کار کی اپنی ہو، دوم یہ کہ اس کو کسی نے منحہ اور عطیہ کے طور پر دی ہو، سوم یہ کہ اس نے وہ زمین کسی سے نقد اجراہ پر لی ہو، اور عبارت نمبر چھ میں دو صورتوں کے سوا باقی سب صورتوں کو ناجائز بتلایا گیا ہے اور وہ دو صورتیں یہ کہ زمین کاشتکار کی اپنی ملکیت ہو یا کاشتکار کو کسی نے بفت استعمال کے لئے دی ہو، عبارت نمبر سات میں تصریح ہے کہ زمین کو نہ نقد کے بدلے اجراہ پر لینا جائز ہے اور نہ پیداوار کی تھائی و چوتھائی کے عوض، یہی بات عبارت نمبر آٹھ سے بھی ظاهر ہوتی ہے، اسی طرح عبارت نمبر نو سے صاف واضح ہوتا ہے کہ زمین کو نصف یا تھائی یا چوتھائی پیداوار پر لینا منوع ہے اسی کا دوسرا نام مزارعت ہے، مطلب یہ کہ احادیث کے مذکورہ الفاظ سے مزارعت کی کسی خاص شکل کا نہیں بلکہ ہر شکل کا منوع و ناجائز ہونا ظاهر ہوتا ہے۔

اسی طرح جب حضرت عبدالله بن معقل سے مطلق مزارعت کے متعلق

پوچھا گیا کہ وہ جائز ہے یا ناجائز؟ تو انہوں نے جواب میں فرمایا:

خبر نی تابت بن الصحاک ان مجھے حضرت ثابت بن الصحاک نے خبر دی رسول اللہ صلی اللہ علیہ وسلم اور بتلایا کہ رسول اللہ صلی اللہ علیہ وسلم نے مزارعت سے منع فرمایا ہے۔ نہی عن المزارعة۔

مطلوب یہ کہ جس طرح سوال مزارعت کی کسی خاص شکل کے بارے میں نہ تھا بلکہ مطلق مزارعت کے بارے میں تھا اسی طرح اس حدیث سے جو جواب دیا گیا ہے وہ بھی مزارعت کی کسی خاص شکل سے متعلق نہیں بلکہ مطلق مزارعت سے متعلق ہے، بنابرین میں یہ کہوں گا کہ جس شخص نے سب سے پہلے جمع و تطبیق کی مذکورہ شکل تجویز کی اس کے سامنے وہ تمام الفاظ نہ تھے جو ممانعت کی احادیث سے اوپر نقل کئے گئے ہیں ورنہ وہ کبھی بھی اس تطبیق کے قائل نہ ہوتے۔

